

॥ ఓం నమో వేంకటేశాయ ॥

06.11.2023 -సోమవారం (121వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వృషభాయుత నేత్రాయ వృషదృగ్గోచరాయ చ ।

వృషశైల నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత

విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-

విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-

శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః

పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం

శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసాఢ్య పయో దుహన్తీం

తన్నామ రూప శుభ గాన రవైశ్చలన్తీం ।

వ్యాస ప్రసూత శుక గోప వరైర్లసన్తీం

గాం కామదాం దుహత భాగవతం వదన్తీం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

తృతీయస్కంధః

-----  
అథ శ్రీమద్భాగవతే పారమహంస్యాం సంహితాయాం తృతీయ స్కంధే సప్తమోఽ ధ్యాయః

శ్రీశుక ఉవాచ

ఏవం బ్రువాణం మైత్రేయం ద్వైపాయనసుతో బుధః

ప్రీణయన్నివ భారత్యా విదురః ప్రత్యభాషత

॥ 3-7-1 ॥

విదుర ఉవాచ

బ్రహ్మాన్ కథం భగవతశ్చిన్మాత్రస్యావికారిణః

లీలయా చాపి యుజ్యేరన్నిర్గుణస్య గుణాః క్రియాః

॥ 3-7-2 ॥

క్రీడాయాముద్యమోఽర్భస్య కామశ్చిక్రీడిషాన్యతః

స్వతస్తృప్తస్య చ కథం నివృత్తస్య సదాన్యతః

॥ 3-7-3 ॥

అస్రాక్షీద్భగవాన్విశ్వం గుణమయ్యాఽఽ తమాయయా

తయా సంస్థాపయత్యేతద్భూయః ప్రత్యపిధాన్యతి

॥ 3-7-4 ॥

దేశతః కాలతో యోఽసావవస్థాతః స్వతోఽన్యతః

అవిలుప్తావబోధాత్మా స యుజ్యేతాజయా కథం

॥ 3-7-5 ॥

భగవానేక ఏవైష సర్వక్షేత్రేష్వవస్థితః

అముష్య దుర్భగత్వం వా క్లేశో వా కర్మభిః కుతః

॥ 3-7-6 ॥

ఏతస్మిన్ మే మనో విద్వన్భిద్యతేఽఽ జ్ఞానసంకటే

తన్నః పరాణుద విభో కశ్మలం మానసం మహత్

॥ 3-7-7 ॥

శ్రీశుక ఉవాచ

స ఇత్థం చోదితః క్షత్తా తత్త్వజిజ్ఞాసునా మునిః

ప్రత్యాహ భగవచ్ఛ్రీః స్మయన్నివ గతస్మయః

॥ 3-7-8 ॥

## మైత్రేయ ఉవాచ

సేయం భగవతో మాయా యన్నయేన విరుధ్యతే

ఈశ్వరస్య విముక్తస్య కార్పణ్యముత బంధనం

॥ 3-7-9 ॥

యదర్థేన వినాముష్య పుంస ఆత్మవిపర్యయః

ప్రతీయత ఉపద్రష్టుః స్వశిరశ్చేదనాదికః

॥ 3-7-10 ॥

యథా జలే చంద్రమసః కంపాదిస్తత్కృతో గుణః

దృశ్యతే<sup>౨</sup> సన్నపి ద్రష్టురాత్మనో<sup>౨</sup> నాత్మనో గుణః

॥ 3-7-11 ॥

స వై నివృత్తిధర్మేణ వాసుదేవానుకంపయా

భగవద్భక్తియోగేన తిరోధత్తే శనైరిహ

॥ 3-7-12 ॥

యదేంద్రియోపరామో<sup>౨</sup> థ ద్రష్టాత్మని పరే హరౌ

విలీయంతే తదా క్లేశాః సంసుప్తస్యేవ కృత్స్నుశః

॥ 3-7-13 ॥

అశేషసంక్లేశశమం విధత్తే

గుణానువాదశ్రవణం మురారేః

కుతః పునస్తచ్చరణారవింద

పరాగసేవా రతిరాత్మలబ్ధా

॥ 3-7-14 ॥

## విదుర ఉవాచ

సంభిన్నః సంశయో మహ్యం తవ సూక్తాసినా విభో

ఉభయత్రాపి భగవన్ మనో మే సంప్రధావతి

॥ 3-7-15 ॥

సాధ్వేతద్వ్యాహృతం విద్వన్నాత్మమాయాయనం హరేః

ఆభాత్యపార్థం నిర్మూలం విశ్వమూలం న యద్భుహిః

॥ 3-7-16 ॥

యశ్చ మూఢతమో లోకే యశ్చ బుద్ధేః పరం గతః

తావుభౌ సుఖమేధేతే క్లిశ్యత్యంతరితో జనః

॥ 3-7-17 ॥

అర్థాభావం వినిశ్చిత్వ ప్రతీతస్యాపి నాత్మనః

తాం చాపి యుష్మచ్ఛరణసేవయాహం పరాణుదే      ॥ 3-7-18 ॥

యత్సేవయా భగవతః కూటస్థస్య మధుద్విషః  
రతిరాసో భవేత్తీవ్రః పాదయోర్భ్రాసనార్దనః      ॥ 3-7-19 ॥

దురాపా హ్యల్పతపసః సేవా వైకుంఠవర్తుసు  
యత్రోపగీయతే నిత్యం దేవదేవో జనార్దనః      ॥ 3-7-20 ॥

సృష్ట్యాగ్రే మహదాదీని సవికారాణ్యనుక్రమాత్  
తేభ్యో విరాజముద్భృత్య తమను ప్రావిశద్విభుః      ॥ 3-7-21 ॥

యమాహురాద్యం పురుషం సహస్రాంఘ్రియారూపాకం  
యత్ర విశ్వ ఇమే లోకాః సవికాసం సమాసతే      ॥ 3-7-22 ॥

యస్మిన్ దశవిధః ప్రాణః సేంద్రియార్థేంద్రియస్త్రివృత్  
త్వయేరితో యతో వర్ణాస్తద్విభూతీర్వదస్వ నః      ॥ 3-7-23 ॥

యత్ర పుత్రైశ్చ పౌత్రైశ్చ నప్తభిః సహ గోత్రజైః  
ప్రజా విచిత్రాకృతయ ఆసన్ యాభిరిదం తతం      ॥ 3-7-24 ॥

ప్రజాపతీనాం స పతిశ్చక్ష్మపే కాన్ ప్రజాపతీన్  
సర్గాంశ్చైవానుసర్గాంశ్చ మనూన్మన్వంతరాధిపాన్      ॥ 3-7-25 ॥

ఏతేషామపి వంశాంశ్చ వంశానుచరితాని చ  
ఉపర్యధశ్చ యే లోకా భూమేర్మిత్రాత్మజాసతే      ॥ 3-7-26 ॥

తేషాం సంస్థాం ప్రమాణం చ భూర్లోకస్య చ వర్ణయ  
తిర్యక్మానుషదేవానాం సరీస్పపతత్త్రిణాం      ॥ 3-7-27 ॥

వద నః సర్గసంవ్యాహం గార్భస్వేదద్విజోద్భిదాం  
గుణావతారైర్విశ్వస్య సర్గస్థిత్యప్యయాశ్రయం      ॥ 3-7-28 ॥

సృజతః శ్రీనివాసస్య వ్యాచక్షోదారవిక్రమం



ఏతాన్మే పుచ్చతః ప్రశ్నాన్ హరేః కర్మవివిత్సయా  
బ్రూహి మేఽజ్ఞస్య మిత్రత్వాదజయా నష్టచక్షుషః

॥ 3-7-40 ॥

సర్వే వేదాశ్చ యజ్ఞాశ్చ తపో దానాని చానఘ  
జీవాభయప్రదానస్య న కుర్వీరన్ కలామపి

॥ 3-7-41 ॥

### శ్రీశుక ఉవాచ

స ఇత్థమాపుష్టపురాణకల్పః  
కురుప్రధానేన మునిప్రధానః  
ప్రవృద్ధహర్షో భగవత్కథాయాం  
సంచోదితస్తం ప్రహసన్నివాహ

॥ 3-7-42 ॥

ఇతి శ్రీమదాగ్రవతే పారమహంస్యాం సంహితాయాం తృతీయ స్కంధే సప్తమోఽధ్యాయః

---

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

---